

खास-खबरें

धारदार चाकू के साथ युवक गिरफ्तार



नईदुनिया, प्रतिनिधि, उज्जैन: आगामी त्योहारों के महेनजर शहर में कानून-व्यवस्था बनाए रखने के लिए चलाए जा रहे रात्रि गश्त अभियान के दौरान माधव नगर पुलिस ने एक युवक को अवैध धारदार चाकू के साथ गिरफ्तार किया है। आरोपी के कब्जे से करीब 13 इंच लंबा लोहे का धारदार हथियार बरामद किया गया। माधव नगर थाना प्रभारी गजेन्द्र पचौरिया के अनुसार प्रीगंज स्थित शहीद पार्क में जन्माष्टमी के अवसर पर मंटकी फोड़ कार्यक्रम आयोजित किया जा रहा था। कार्यक्रम में बड़ी संख्या में लोगों की भीड़ मौजूद थी और सुरक्षा के लिए पुलिस बल तैनात था। इसी दौरान एक संदिग्ध युवक पुलिस को देखकर बचने और वहां से निकलने का प्रयास करने लगा। पुलिसकर्मियों ने सतर्कता दिखाते हुए उसे घेरकर रोक लिया और पूछताछ की। युवक की पहचान बजरंग कांलोनी, पंवासा निवासी अभिषेक उर्फ चोटी पिता रामलाल के रूप में हुई।

भारी बारिश के बीच अधूरा रहा अंतिम संस्कार

शेड के अभाव में नहीं जल सकी चिता

नईदुनिया, प्रतिनिधि, मंदसौर: तहसील के ग्राम कुंडला खुर्द से एक मार्मिक मामला सामने आया है। रविवार को करीब 65 वर्षीय भोनी बाई प्रजापति का निधन हो गया। परिजन और ग्रामीण अंतिम संस्कार के लिए शव को गांव के मुक्तिधाम लेकर पहुंचे, लेकिन चिता जलाने के दौरान तेज बारिश शुरू हो गई। मुक्तिधाम में शेड नहीं होने से चिता पूरी तरह नहीं जल सकी। ग्रामीणों ने बारिश के बीच चिता जलाने के लिए कई प्रयास किए। बताया गया कि इसके लिए टायर और करीब तीन हजार रुपये का पेट्रोल भी जुटाया गया, लेकिन लगातार हो रही बारिश के कारण प्रयास सफल नहीं हो सके। मृतका के पोते पप्पू प्रजापति ने बताया कि मुक्तिधाम तक पहुंचने वाला रास्ता भी खराब है और वहां बारिश से बचाव के लिए कोई शेड नहीं है। ग्रामीणों का कहना है कि शेड निर्माण की मांग कई बार ग्राम पंचायत से की जा चुकी है, लेकिन अब तक व्यवस्था नहीं की गई। ग्रामीणों के अनुसार पिछले करीब 20 दिनों में मुक्तिधाम में कई अंतिम संस्कार हुए हैं और बारिश के दौरान लोगों को परेशानियों का सामना करना पड़ा। मुक्तिधाम का निर्माण कई महीनों से चल रहा है, लेकिन शेड का काम अब तक पूरा नहीं हुआ है। इस घटना के बाद ग्रामीणों ने मुक्तिधाम में जल्द आवश्यक सुविधाएं उपलब्ध कराने की मांग की है। मामले ने अंतिम संस्कार जैसी आवश्यक व्यवस्था के लिए गांव में बुनियादी सुविधाओं की स्थिति पर सवाल खड़े कर दिए हैं।

अवैध शराब के खिलाफ आबकारी विभाग की कार्रवाई, सात प्रकरण दर्ज



नईदुनिया, प्रतिनिधि, रायसेन: समीपवर्ती सागर जिले में कथित जहरीली शराब की घटना के बाद रायसेन जिले में आबकारी विभाग ने अवैध मदिरा के खिलाफ सघन अभियान चलाया। कलेक्टर के निर्देश और सहायक आबकारी आयुक्त डॉ. शादाब अहमद सिंह की मार्गदर्शन में दो टीमों का गठन कर जिले के विभिन्न क्षेत्रों में कार्रवाई की गई। आबकारी विभाग की टीमों ने माडिया नाका, भैंसा, तुलशीपार, मोदकपुर, सुल्तानगंज और बेगमगंज क्षेत्रों में दबिश देकर अवैध शराब के विरुद्ध कार्रवाई की। कार्रवाई के दौरान 40 पाव विदेशी मदिरा, 30 पाव देशी मदिरा, 20 लीटर कच्ची शराब और 460 किलोग्राम महुआ लाहन बरामद किया गया। आबकारी विभाग ने क्षेत्र में अवैध शराब के निर्माण, संग्रहण और बिक्री के खिलाफ जांच अभियान लगातार जारी रखने की बात कही है।

रायसेन को मिली अत्याधुनिक आधार सेवा केंद्र की सौगात

नईदुनिया, प्रतिनिधि, रायसेन: आधार से संबंधित सेवाओं को नागरिकों तक अधिक सुगमता, पारदर्शिता और बेहतर व्यवस्था के साथ पहुंचाने के उद्देश्य से भारतीय विशिष्ट पहचान प्राधिकरण द्वारा रायसेन में नया आधुनिक आधार सेवा केंद्र शुरू किया गया है। केंद्र के प्रारंभ होने से जिले के नागरिकों को आधार संबंधी विभिन्न कार्यों के लिए बेहतर सुविधा उपलब्ध होगी। नया आधार सेवा केंद्र वार्ड क्रमांक 4 भारत नगर में सांची रोड स्थित अमन गैस एजेंसी के समीप संचालित किया जा रहा है। यहां नागरिक आधार से जुड़ी सेवाओं के लिए पहुंच सकेंगे। विशेष बात यह है कि केंद्र सप्ताह के सातों दिन कार्यरत रहेगा। इससे नौकरीपेशा लोगों, व्यापारियों और अन्य व्यस्त नागरिकों को अपनी सुविधा के अनुसार आधार संबंधी कार्य कराने में सहूलियत मिलेगी।

जन्माष्टमी शोभायात्रा में बजरंग अखाड़े की शानदार प्रस्तुति, हजारों भक्त हुए शामिल



नईदुनिया प्रतिनिधि, पीथमपुर: श्रीकृष्ण जन्माष्टमी के पावन अवसर पर पीथमपुर में आयोजित भव्य शोभायात्रा में बुदेलखंड बजरंग अखाड़ा, किशनपुरा जिला सागर की टीम ने अपनी शानदार प्रस्तुति देकर श्रद्धालुओं का मन मोह लिया। अखाड़े के कलाकारों की जोशीली कला और आकर्षक प्रदर्शन से शोभायात्रा के दौरान उत्साहपूर्ण माहौल बना रहा। शोभायात्रा में बड़ी संख्या में श्रद्धालु शामिल हुए

और अखाड़ा दल की प्रस्तुति को लोगों ने खूब सराहा। आयोजन में राजीव यादव, योगेंद्र यादव, पूर्व नगर पालिका परिषद अध्यक्ष देवेंद्र पटेल, पार्षद अशोक पटेल, विजय रघुवंशी, पार्षद रामअवतार यादव, प्रकाश धाकड़, जगदीश सेन, रमेश यादव, मेघनाथ यादव, अरुण यादव, बबलू यादव, महेंद्र यादव, अशोक यादव, राजेंद्र यादव, राजकुमार यादव, आनंदीलाल, मनोहर लाल और कीरत सिंह सहित अनेक वरिष्ठ समाजजन उपस्थित रहे।

बुदेलखंड बजरंग अखाड़ा दल की उत्कृष्ट प्रस्तुति और आयोजन में विशेष सहभागिता के लिए आयोजक समिति ने टीम को शील्ड प्रदान कर सम्मानित किया। समिति के पदाधिकारियों ने कार्यक्रम को सफल बनाने में सहयोग देने वाले अखाड़ा दल के सभी सदस्यों के प्रति आभार व्यक्त किया। जन्माष्टमी के अवसर पर निकली इस शोभायात्रा ने पूरे क्षेत्र को भक्तिमय और उत्सवपूर्ण वातावरण से सराबोर कर दिया।

मंडीदीप सिविल अस्पताल में नए ओपीडी ब्लॉक का लोकार्पण, मरीजों को मिलेंगी बेहतर सुविधाएँ



नईदुनिया प्रतिनिधि, रायसेन: जिले के मंडीदीप स्थित शासकीय सिविल अस्पताल में नवनिर्मित एवं सुसज्जित ओपीडी ब्लॉक का रविवार को केंद्रीय कृषि मंत्री शिवराज सिंह चौहान ने लोकार्पण किया।

इस अवसर पर भोजपुर विधायक सुरेंद्र पटवा, स्थानीय जनप्रतिनिधि, जिला पंचायत सीईओ कमल सोलंकी तथा वर्धमान समूह के वरिष्ठ उपाध्यक्ष राजीव आंगरा सहित अन्य लोग उपस्थित रहे।

वर्धमान टेक्सटाइल्स लिमिटेड मंडीदीप ने सामाजिक दायित्व निधि के अंतर्गत इस नए ओपीडी ब्लॉक का निर्माण कराया है। ब्लॉक में पांच आधुनिक कक्ष बनाए गए हैं। केंद्रीय मंत्री चौहान और विधायक पटवा ने नवनिर्मित परिसर का निरीक्षण कर वहां उपलब्ध कराई जाने वाली सुविधाओं की जानकारी ली। इस दौरान अस्पताल परिसर में पौधरोपण भी किया गया।

केंद्रीय कृषि मंत्री चौहान ने

वर्धमान समूह के इस सहयोग के लिए आभार व्यक्त करते हुए कहा कि यह पहल क्षेत्र के नागरिकों को बेहतर स्वास्थ्य सेवाएं उपलब्ध कराने में महत्वपूर्ण साबित होगी। उन्होंने कहा कि आमजन को गुणवत्तापूर्ण उपचार की सुविधा मिले, इसके लिए अस्पताल में स्वास्थ्य सुविधाओं का लगातार विस्तार किया जाएगा।

उन्होंने मुख्य चिकित्सा एवं स्वास्थ्य अधिकारी से अस्पताल में उपलब्ध चिकित्सकों, चिकित्सा

क्षतिग्रस्त स्पीड ब्रेकर हटाकर नए लगाने की मांग

गंजबासौदा। नगरीय क्षेत्र में वाहनों की तेज गति नियंत्रित करने के लिए लगाए गए कई स्पीड ब्रेकर अब क्षतिग्रस्त हो चुके हैं। करीब छह वर्ष पहले बनाए गए इन गति अवरोधकों पर लगातार यातायात के दबाव के कारण वे टूटकर बिखर गए हैं, जिससे सड़क पर जगह-जगह उनके अवशेष दिखाई दे रहे हैं। कई स्थानों पर टूटे स्पीड ब्रेकर के हिस्से सड़क पर एक से डेढ़ फुट तक फैले हुए हैं। वहीं जहां पहले स्पीड ब्रेकर लगे थे, वहां लगी कीलें और अन्य अवशेष सड़क पर नजर आते हैं। इससे वाहन चालकों को परेशानी का सामना करना पड़ रहा है। स्थानीय नागरिकों ने नगर पालिका और लोक निर्माण विभाग से क्षतिग्रस्त गति अवरोधकों को हटाकर उनके स्थान पर नए स्पीड ब्रेकर लगाने की मांग की है। उनका कहना है कि तेज रफ्तार वाहनों पर नियंत्रण और सड़क दुर्घटनाओं को रोकने के लिए आवश्यक स्थानों पर मजबूत एवं मानकों के अनुरूप गति अवरोधक होना जरूरी है।

नईदुनिया प्रतिनिधि, उज्जैन: सिंहस्थ 2028 के दौरान उज्जैन पहुंचने वाले करोड़ों श्रद्धालुओं की सुविधा और भारी भीड़ के बेहतर प्रबंधन के लिए रेलवे ने व्यापक तैयारियां शुरू कर दी हैं। उज्जैन रेलवे स्टेशन पर यात्री सुविधाओं का विस्तार किया जा रहा है, वहीं महाकुंभ के दौरान 120 से अधिक विशेष ट्रेनें चलाने की योजना पर भी काम किया जा रहा है।

रेलवे के अनुसार उज्जैन स्टेशन पर याई रिमाडलिंग का महत्वपूर्ण कार्य पूरा हो चुका है। इसके बाद स्टेशन के सभी आठ प्लेटफॉर्म लंबी ट्रेनों के संचालन के लिए अधिक सक्षम हो गए हैं। आवश्यकता के अनुसार विभिन्न दिशाओं से आने वाली ट्रेनों को प्लेटफॉर्म उपलब्ध कराने में सुविधा होगी। यात्रियों की भारी भीड़ को नियंत्रित करने के लिए स्टेशन के सभी प्लेटफॉर्मों को जोड़ने वाले दो 6 मीटर और एक 12 मीटर चौड़े

विश्व फिजियोथेरेपी दिवस पर जिला चिकित्सालय में लग्गेग निःशुल्क फिजियोथेरेपी शिविर 8 को

विदिशा। विश्व फिजियोथेरेपी दिवस के उपलक्ष्य में मंगलवार 8 सितम्बर को जिला चिकित्सालय में विशाल निःशुल्क फिजियोथेरेपी शिविर का आयोजन किया जा रहा है। शिविर का उद्देश्य रोगियों को फिजियोथेरेपी के महत्व के प्रति जागरूक करना तथा विभिन्न शारीरिक समस्याओं के उपचार एवं बचाव के संबंध में आवश्यक जानकारी उपलब्ध कराना है। इस वर्ष के वैश्विक विषय ‘हृदय रोग एवं स्ट्रोक की रोकथाम और फिजियोथेरेपी’ के अंतर्गत आयोजित शिविर में विशेष रूप से लकवा (स्ट्रोक), हृदयाघात के बाद होने वाली शारीरिक कमजोरी एवं उससे संबंधित समस्याओं के बचाव और उपचार के बारे में विशेषज्ञों द्वारा जानकारी दी जाएगी। शिविर में रोगियों को फिजियोथेरेपी के माध्यम से शरीर की कार्यक्षमता बेहतर करने, मांसपेशियों को मजबूत बनाने तथा चलने-फिरने में होने वाली कठिनाइयों को कम करने के उपाय बताए जाएंगे। इसके साथ ही भविष्य में होने वाली शारीरिक जटिलताओं से बचाव के लिए सुरक्षित व्यायाम, नियमित शारीरिक गतिविधि और सक्रिय जीवनशैली अपनाने के संबंध में भी मार्गदर्शन दिया जाएगा।

घायल किसान को न्याय दिलाने पेड़ पर चढ़े किसान, जमकर बजाई थालियां



नईदुनिया प्रतिनिधि,सीहोर: विद्युत करंट की चपेट में आकर गंभीर रूप से घायल हुए किसान सतीश मेवाड़ा को न्याय दिलाने की मांग को लेकर सीहोर जिले के किसानों का आंदोलन लगातार तेज होता जा रहा है। रविवार को किसानों ने अनोखे तरीके से आम के पेड़ों की डालियों पर बैउठकर थालियां बजाई और विद्युत मंडल के अधिकारियों के खिलाफ जमकर नारेबाजी की। किसानों ने सीहोर विद्युत मंडल के अधीक्षण यंत्री, कार्यपालन यंत्री तथा श्यामपुर के सहायक यंत्री के खिलाफ प्राथमिकी दर्ज कर कड़ी कार्रवाई करने की मांग की है। किसानों का आरोप है कि ग्राम

बड़वेली में खेतों के ऊपर झूल रही 11 केवी विद्युत लाइन की चपेट में आने से किसान सतीश मेवाड़ गंभीर रूप से घायल हुए थे। घटन के बाद से ही वे न्याय की मांग को लेकर संघर्ष कर रहे हैं। किसान एवं समाजसेवी एमएस मेवाड़ा के नेतृत्व में करीब 25 गांवों के 500 से अधिक किसान पिछले दो माह से धरना-प्रदर्शन और आंदोलन कर रहे हैं। किसानों की प्रमुख मांग है कि घायल किसान सतीश मेवाड़ को 25 लाख रुपये का मुआवजा, सरकारी नौकरी तथा घटना के लिए जिम्मेदार विद्युत अधिकारियों के खिलाफ प्राथमिकी दर्ज कर कानूनी कार्रवाई की जाए।

उज्जैन स्टेशन के आठों प्लेटफॉर्म होंगे अधिक सक्षम नए फुट ओवरब्रिज से सुगम होगा आवागमन



नए फुट ओवरब्रिज का निर्माण तेजी से किया जा रहा है। इससे यात्रियों की आवाजाही सुगम होगी और प्लेटफॉर्म पर भीड़ का दबाव कम करने में मदद मिलेगी। स्टेशन परिसर में 15 से 20 हजार यात्रियों की क्षमता वाले विशाल होल्डिंग एरिया भी तैयार किए जा रहे हैं। इसके अलावा दो अन्य होल्डिंग एरिया बनाने की योजना है। सिंहस्थ की तैयारियों के तहत लक्ष्मीबाई नगर, देवास, चिंतामन गणेश और पवासा रेलवे

स्टेशनों पर भी यात्री सुविधाओं का विस्तार किया जा रहा है। रेलवे इंदौर-मनमाड़ और इंदौर-खंडवा सहित प्रमुख रेल परियोजनाओं को गति देने पर भी जोर दे रहा है। सुरक्षा के लिए कुत्रिम बुद्धिमत्ता आधारित कैमरों के उपयोग की योजना है। वहीं स्वच्छता, खानपान और कीट नियंत्रण व्यवस्था को भी मजबूत किया जाएगा, ताकि सिंहस्थ के दौरान यात्रियों को सुरक्षित और बेहतर यात्रा सुविधाएं मिल सकें।

पीथमपुर में धूमधाम से मनाई गोगा नवमी, तीन छड़ी-निशानों का सम्मान



नईदुनिया प्रतिनिधि, पीथमपुर: शहर में गोगा नवमी का पर्व श्रद्धा और उत्साह के साथ धूमधाम से मनाया गया। इस अवसर पर निकली शोभायात्रा शहर के प्रमुख मार्गों से होती हुई स्वागत मंच पर पहुंची, जहां मध्यप्रदेश महा वाल्मीकि पंचायत के पदाधिकारियों और समाजजनों ने श्रद्धापूर्वक स्वागत किया।

स्वागत मंच पर पहुंचने के बाद तीनों छड़ी और निशानों की विधि-विधान से पूजा-अर्चना की गई। इसके पश्चात जोरदार पुष्पवर्षा कर शोभायात्रा का अभिनंदन किया गया। तीनों छड़ी-निशानों के भगतों को पगड़ी बांधकर सम्मानित किया गया। साथ ही तीनों निशानों को शील्ड भेंट कर विशेष सम्मान प्रदान किया गया।

कार्यक्रम में मध्यप्रदेश महा वाल्मीकि पंचायत के प्रदेश संगठन मंत्री रुपेश नय्याने, जिला अध्यक्ष सोनू खरे, जीतेन डोडिया, दिलीप मेवाती, संजय गोसर, भीमा गोसर, राजेश घावरी, कालू खरे, राकेश खरे, विशाल खरे, नितिन परोतिया, बंटी धौलपुरे और अजय हंस सहित बड़ी संख्या में समाजजन एवं मातृशक्ति उपस्थित रही।

कार्यक्रम का संचालन रुपेश नय्याने ने किया, जबकि अंत में जिला अध्यक्ष सोनू खरे ने उपस्थित सभी अतिथियों, समाजजनों और सहयोगियों के प्रति आभार व्यक्त किया। आयोजन के दौरान पूरे क्षेत्र में श्रद्धा और उत्सव का वातावरण बना रहा।

17 साल में जर्जर हुई शहर की जीवनरेखा, गड़ढों में दौड़ रहे हजारों वाहन



नईदुनिया प्रतिनिधि,भरून्दा: शहर के बीच से गुजरने वाली भोपाल नहर से इंदौर रोड गुजरते समय दोपहिया वाहन चालकों को लंबी मुख्य सड़क बढ़हाल हो चुकी है। सड़क पर 150 से अधिक छोटे-बड़े गड्ढे होने से हजारों वाहन चालक रोज जोखिम उठाकर सफ़र करने को मजबूर हैं। बारिश के दौरान गड्ढों में पानी भरने से उनकी गहराई का अंदाजा नहीं लग पाता, जिससे दुर्घटनाओं का खतरा और बढ़ जाता है। जानकारों के अनुसार वर्ष 2009 में एनकेजी कंपनी द्वारा इस सड़क का निर्माण कराया गया था। करीब 17 वर्षों के दौरान सड़क पर मरम्मत नहीं होने से सड़क की स्थिति लगातार खराब होती गई। कई स्थानों पर आरसीसी सड़क उखड़ चुकी है और बड़े गड्ढे बन गए हैं। सबसे अधिक परेशानी दोपहिया वाहन चालकों को उठानी पड़ रही है। इंदौर रोड स्थित बड़ा पुल भी दुर्घटनाओं के लिहाज से खतरनाक बन गया है। पुल की कम चौड़ाई और क्षतिग्रस्त सड़क के कारण भारी वाहनों के गुजरते समय दोपहिया वाहन चालकों को काफी परेशानी होती है। गड्ढों से बचने के प्रयास में वाहन अचानक दिशा बदल देते हैं, जिससे टक्कर की आशंका बनी रहती है। रात में पर्याप्त रोशनी नहीं होने से स्थिति और गंभीर हो जाती है। मातोश्री अस्पताल के सामने, सीहोर नाका चौराहा, इंदौर रोड का बड़ा पुल, ब्रह्मदेव पुलिया के आगे और सेमलपानी रोड चौराहे के आसपास सड़क सबसे ज्यादा खराब बताई जा रही है। स्थानीय नागरिकों के अनुसार कुछ गड्ढे दो से तीन फीट तक गहरे हैं।

सेमलपानी रोड चौराहे के बाद सड़क संकरी होने, दोनों ओर मजबूत पटरी नहीं होने और गहरे गड्ढों के कारण वाहनों की आवाजाही प्रभावित होती है। कई बार एक-दूसरे को रास्ता देने के दौरान जाम की स्थिति बन जाती है।

स्थानीय नागरिकों का कहना है कि सड़क सुधार के लिए प्रशासन और जनप्रतिनिधियों को कई बार अवगत कराया गया, लेकिन अब तक स्थायी समाधान नहीं हो सका। लोगों ने केवल पंचवर्क के बजाय पूरी सड़क का गुणवत्तापूर्ण पुनर्निर्माण कराने की मांग की है। सड़क की जिम्मेदारी को लेकर भी स्थिति स्पष्ट नहीं है। मार्ग पहले एमपीआरडीसी के अधीन था, लेकिन संदलपुर से बुधनी मार्ग राष्ट्रीय राजमार्ग घोषित होने के बाद शहर के इस हिस्से के रखरखाव को लेकर असमंजस बना हुआ है।

भोपाल रोड सीमा से इंदौर रोड तक मार्ग को फोरलेन बनाने की मांग भी तेज हो रही है। एसडीएम सुधीर कुशवाह ने कहा कि एमपीआरडीसी अधिकारियों को सड़क की मरम्मत के निर्देश दिए जाएंगे और आवश्यक कार्य जल्द कराने का प्रयास किया जाएगा।